

13

حکومت

والدین گھر کے سربراہ ہوتے ہیں۔ وہ اپنے بچوں اور ان کی ضروریات کا خیال رکھتے ہیں۔ اسی طرح حکومت بھی اپنے عوام کا خیال رکھتی ہے اور ان کی ضرورتوں کو پورا کرنے کے لیے بہت سے کام کرتی ہے۔ آئیے دیکھتے ہیں کہ وہ کون کون سے کام ہیں۔




حکومت نے بچوں کے لیے سکول اور کانج بنائے ہیں جہاں وہ تعلیم حاصل کرتے ہیں۔



حکومت نے پولیس کا مکملہ بنایا ہے جو لوگوں کی جان و مال کی حفاظت کرتا ہے۔



حکومت نے لوگوں کو انصاف دلانے کے لیے عدالتیں بنائی ہیں۔ ان عدالتوں میں نجی لوگوں کو انصاف مہیا کرتے ہیں۔



حکومت نے بیمار لوگوں کے علاج کے لیے ہسپتال بنائے ہیں جہاں ڈاکٹران کا علاج کرتے ہیں۔



حکومت نے سفر کی سہولت کے لیے سڑکیں بنائی ہیں اور بسوں، ٹرینوں اور جہازوں کی سہولتیں مہبیا کی ہیں۔

حکومت لوگوں کو بجلی، پانی اور گیس بھی مہبیا کرتی ہے۔



عوام کی سیر و تفریح کے لیے حکومت پارک اور کھیل کے میدان بناتی ہے۔



مشق

1- درج ذیل سوالات کے جوابات دیں:

(i) گھر میں بچوں کی ضرورتیں کون پوری کرتا ہے؟

(ii) عوام کی ضروریات کا خیال رکھنا کس کی ذمہ داری ہے؟

2- ہر بیان کے تین جواب دیے گئے ہیں۔ درست جواب پر (✓) کا شان لگائیں۔

(i) حکومت نے بچوں کو تعلیم فراہم کرنے کے لیے بنائے ہیں۔

(الف) سکول (ب) ہسپتال (ج) عدالتیں

(ii) مریضوں کے علاج کے لیے حکومت نے بنائے ہیں۔

(الف) پارک (ب) ڈاک خانے (ج) ہسپتال

(iii) حکومت نے عوام کی تفریح کے لیے بنائے ہیں۔

(الف) ہسپتال (ب) پارک (ج) عدالتیں

عدالتیں

گیس

بجلی

3- دیے گئے الفاظ کی مدد سے خالی جگہ پر کریں۔

(i) حکومت نے عوام کو گھر میں کھانا پکانے کے لیے ----- کی سہولت مہیا کی ہے۔

(ii) ہمارے گھروں میں ٹوی اور پنکھے چلانے کے لیے حکومت نے ----- کی

سہولت مہیا کی ہے۔

(iii) حکومت نے عوام کو انصاف دلانے کے لیے ----- بنائی ہیں۔

ان چیزوں پر (✓) کا نشان لگائیں جو حکومت نے عوام کو سفر کی سہولت کے لیے مہیا کی ہیں۔

